

18 ta' Ottubru 1957.

Imhallfin: —

Is-S.T.O. Sir L. A. Camilleri, Kt., LL.D., *President*;
 Onor. Dr A. J. Montanaro Gauci, C.B.E., K.M., LL.D.;
 Onor. Dr W. Harding, K.M., B.Litt., LL.D.

Maria Attard *versus* Louis Azzopardi

**Lokazzjoni — Kera Eċċessiv — Rifużjoni — Preskrizzjoni
 — Rilokazzjoni — Bejgħ — Novazzjoni — Art. 1621, 1657
 u 1663 tal-Kap. 23 — Art. 10 tal-Ordinanza XVI tal-1944.**

Meta tiġi kuntrattata lokazzjoni mingħajr stipulazzjoni espressa ta' żmien, il-preżunzjoni hija illi l-lokazzjoni saret skond il-Mas tal-keru; b'mod illi, jekk il-keru għe miftiehem li għandu jithallas bix-xahar,

il-lokazzjoni tiqies li saret għal xahar. Imma meta z-żmien tal-kiri hu hekk preżunt, il-kiri ma jispicċax bl-għeluq ta' dak iż-żmien, kemm il-darba sid il-kera ma jagħtix avviż lill-kerrej, jew dan lil dak, mill-anqas hmistax il-għurata jew xahar qabel, skand il-każ; iżda l-lokazzjoni tkompli, u mhux tigi mgeddq bħal ma jiġri fil-każ li l-kerrej, meta jagħlaq iż-żmien tal-kiri, jhqqa', u jiġi mħolli, fid-dgawdija tal-ħaġa lilu mikrija.

Jekk, mbgħad, is-sid ibiegħ il-ħaġa mikrija, l-akkwiredent ma jistgħax iħall il-kirja ħlief jekk is-sid ikun żanm dik il-fakoltà fil-kontraft tal-kiri; u l-pożizzjoni ġuridika li tinħoloq b'dan il-bejgħ ma tikkostitwix novazzjoni "ex parte creditoris", imma tibqa' sseħħ il-lokazzjoni, u ma jkunx hemm xoljiment ta' lokazzjoni u avverament ta' lokazzjoni oħra.

Għaldaqstant, jekk il-kerrej, li jkun għadu fil-fond, jottjeni riduzzjoni tal-kera mill-Board li Jirregola l-Kera b'effett retroattiv mill-ħidu tal-kirja, u jaġixxi kontra s-sid originarju għar-rifuzzjoni tal-kera li jkun taħ iżjed minn dak fissat mill-Board, dak is-sid ma jistgħax jałfega illi l-azzjoni tal-konduktur hija preskritta għax għaddiet aktar minn sena minn meta spicċat il-kirja. Għax il-lokazzjoni ma spicċatx, u għadha sejra; u t-terminu tal-preskrizzjoni mhux biss ma għaddhiex, imma lanqas beda jgħaddi.

Is-sid precedenti lanqas jista' jehles minn dan l-obligu tiegħu, li jirrifondi dan il-kera eċċessiv, billi jkun biegh il-fond lil hadd ieħor; kif lanqas jista' jiffa' dan l-obligu fuq ix-xerrej.

Il-Qorti;

Rat l-att ta' citazzjoni quddiem il-Prim'Awla tal-Qorti Civili, li bih l-attriċi, premess illi hija kienet kriet mingħand iċ-ċitat il-fond tal-Pietà, 38, Blackley Street, għall-abitazzjoni tagħha, versu l-kera ta' £1 fix-xahar, mill-perijodu 9 ta' Mejju 1946 sad-9 ta' Settembru 1955, kif jirriżulta miż-żewġ libretti tar-relattivi riċevi (Dok. B u C), u ċjoè versu l-kera għall-istess perijodu fuq indikat ta' £12 fis-sena; u peress illi b'sentenza tal-Board li Jirregola l-Kera f'Malta, mogħtija fuq ir-rikors relattiv ta' l-istess attriċi fit-13 ta' Ottubru 1956, ġie deċiż illi l-kera xieraq għall-istess fond kien ta' £7.4.0 fis-sena, b'dan li, jekk il-kirja saret wara l-ewwel ta' Ottubru 1944, ir-riduzzjoni dovuta

miċ-ċitat lill-attriċi kellha tkun mill-bidu tagħha, kif jirriżulta mill-kopja legali ta' l-istess sentenza (dok. D); u premiss jlli, kif jirriżulta mill-istess inkartament ta' l-Avukat tal-Fqar (dok. A), iċ-ċitat irrifjuta li jirrifondi lill-attriċi l-eċċess tal-kera li huwa kien irċieva minn għandha għall-perijodu fuq indikat, ammontanti tali eċċess għas-somma ta' £44.16.0; talbet li, premissa kwakunkwe dikjarazzjoni meħtiega u mogħti kull provvediment relattiv, il-konvenut jiġi kundannat jirrifondi lill-attriċi, għall-motivi premissi, il-fuq imsemmi ammont ta' £44.16.0 flimkien mal-lukri legali dekorribbli mill-jum tan-notifika ta' dan l-att sal-jum tar-rifużjoni effettiva; bl-ispejjeż;

Omissis;

Rat in-nota ta' l-eċċezzjonijiet, li biha l-konvenut opona illi d-domanda hi infondata, billi l-pretensjoni ta' l-attriċi giet dedotta wara l-iskadenza tas-sena minn meta giet xjolta l-lokazzjoni mal-konvenut;

Omissis;

Rat is-sentenza mogħtija minn dik il-Qorti fis-27 ta' Marzu 1957, li biha giet miġqugħa t-talba ta' l-attriċi; bl-ispejjeż; wara li kkunsidrat;

Illi mid-9 ta' Mejju 1946 l-attriċi kriet minn għand il-konvenut għall-abitazzjonj l-fond nru. 38 Blackley Street, Pietà, bil-kera ta' £1 fix-xahar mingħajr stipulazzjoni espressa taż-żmien, u għadha tokkupa l-fond. Fis-27 ta' Mejju 1954 il-konvenut biegh il-fond lil Lorenzo Attard fil-waqt li baqa' jirċievi l-kera mingħand l-attriċi sad-9 ta' Settembru, 1955. B'deċizzjoni tat-13 ta' Ottubru 1956 tal-Board li Jirregola l-Kera, fuq rikors ta' l-attriċi, il-kera xieraq tal-fond gie fissat fl-ammont ta' £7.4.0 fis-sena mill-ewwel skadenza, b'effett retroattiv mill-bidu tal-kirja. B'ittra tal-20 ta' Settembru 1956, permezz tal-P.L. Arthur Agius, l-attriċi nterpellat lill-konvenut, iżda inutilment, biex jirrifondilha £44.16.0 bħala eċċess tal-kera mħallas; u fit-30 ta' Diċembru, 1956 hija ntroduċiet l-azzjoni preżenti għar-rifużjoni ta' £44.16.0;

Illi għall-perijodu fuq indikat, li fih il-konvenut irċieva l-kera mingħand l-attriċi, huwa tħallas in eċċess tal-kera fissat mill-Board is-somma ta' £44.16.0;

Illi l-konvenut issottometta, oralment, 'u f'nota ta' osservazzjoni, li l-azzjoni giet proposta għeluq is-sena stabbilita mill-art. 10 ta' l-Ordinanza XVI tal-1944; u sostna li, billi l-kera kien jithallas bix-xahar, il-lokazzjoni spirat wara l-ewwel xahar u baqghet tiġgedded minn xahar għal ieħor; u anki sostna illi bit-trasferiment tal-fond fis-27 ta' Mejju 1954, saret novazzjoni "ex parte creditoris", u li minhabba f'dan, meta l-attriċi fit-13 ta' Diċembru 1956 ipponiet l-azzjoni, kienet għalqet is-sena stabbilita mil-liġi;

Illi jidher mid-dokument "B" illi fid-9 ta' Mejju 1956 il-konvenut irċieva mingħand l-attriċi £1 għal xahar kera sad-9 ta' Gunju; u peress illi bejn il-partijiet ma ghex stipulat espressament żmien għal-lokazzjoni, skond l-art. 1621 tal-Kodiċi Ċivili, il-preżunzjoni hija li ż-żmien tal-lokazzjoni kien skond il-ħlas tal-kera, jiġifieri ta' xahar. Izda bis-saħħa ta' l-art. 1657 ta' l-istess Kodiċi, billi ma nġhatax l-avviż kontemplat f'dak l-artikolu, il-lokazzjoni mi spicċatx. Kif jidher mill-kliem "il-kiri ma jispiċċax" adoperati f'dak l-artikolu, il-lokazzjoni tkompli, u mhux, kif sostna l-konvenut, tiġi mgedda, kif jiġri fl-ipotesi ta' l-art. 1625, li ma japplikax għall-każ (ara Appell Ċivili "Camilleri vs. Portoghesi", 28 ta' Gunju 1925, Kollez. Vol. XXVI, P.I, p. 199);

Illi, skond l-art. 1663 tal-Kodiċi Ċivili, meta s-sid ibiegħ il-ħaġa mikrija, l-akkwiredent ma jistax iħoll il-lokazzjoni, ħlief jekk is-sid ikun żamm dik il-fakoltà fl-kuntratt tal-kiri. Dan l-artikolu tnissel mill-art. 1743 tal-Kodiċi Ċivili Franciż, li gie ntrodott f'dan il-kodiċi bħala korrettiv tar-regola taht id-Dritt Ruman Klassiku "emptio tollit locationem", u jimporta deroga għall-prinċipju tar-relatività tal-kuntratti. Bis-saħħa tal-liġi stess, l-akkwiredent, fil-waqt li huwa miżmum għall-obligazzjonijiet lokatizji tal-venditur, huwa surrogat fid-drittijiet tiegħu (Planiol-Ripert, Droit Civil Français, Tomo X, n. 648, p. 938, Ed.

1956). Ighid Ricci (Diritto Civile, Vol. VIII, n. 147, p. 266): — “Liberando il locatore dalle obbligazioni assunte da esso nel contratto di locazione, e privandolo altresì dei diritti che ne derivano, per trasferire siffatti obblighi e diritti nell'acquirente, il legislatore non fa altro che surrogare l'acquirente al locatore col mettere quello al posto di questo”; u gie deċiż mill-Kassazzjoni Taljana, fl-24 ta' Diċembru 1928 (Fadda, art. 1597, n. 174): — “Con la vendita del fondo locato si attua ‘ope legis’ una surrogazione di tutti i diritti derivanti dal contratto, senza che occorra alcuna formale cessione”;

Din il-pożizzjoni ġuridika ma tikkostitwix novazzjoni “ex parte creditoris”, li għandha bħala rekwiżit il-kunsens ċar tad-debitur, in kwantu dan ikun irid jassumi l-obbligazzjoni l-ġdida flok l-antika. Id-diċitura stess ta' l-art. 1663 — “L-akkwiredent ma jistax iħoll il-kera” — liema artikolu jaqa' taħt it-titolu “Kif tispiċċa l-kirja” — timporta li bit-trasferiment tal-fond il-kiri ma jinħallx, u għalhekk tkun l-istess lokazzjoni li tibqa' ssehh, u ma jkunx hemm xoljiment ta' lokazzjoni u avverament ta' oħra, kif kien ikollu jiġri fil-każ ta' novazzjoni. Fit-trasferiment tal-fond l-attributi ma kellhiex x'taqsam, u bħala debitori għall-kera ma kkonkorrietx biex tinħoloq obligazzjoni ġdida flok oħra antika;

L-iżvolġiment storiku tad-dispożizzjoni tal-liġi in eżami jispjega l-pożizzjoni ġuridika ta' sempliċi surrogazzjoni “ope legis” tad-drittijiet derivanti mill-kuntratt tal-kiri. Id-Dritt Franciż antik beda biex jimmodifika r-regola tad-Dritt Ruman “emptio tollit locationem”, billi ppriva lill-akkwiredent tal-fond lokat b'titolu gratuwitu kompletament mid-dritt li jespelli l-konduttur, u lill-akkwiredent b'titolu oneruż milli jespellieh immedjatament mingħajr dilazzjoni. Barra minn dan, fil-kuntratt tal-bejgħ kienet titqiegħed klawsola, li saret “di stile”, li biha l-akkwiredent kien ikun obligat jirrispetta l-kiri. Fl-aħħar, il-Kodiċi ssopprima għal kollox id-dritt ta' l-espulsjoni meta l-kiri jirriżulta b'data ċerta, u b'hekk saret “trasformation en regle legale de la clause de style de l-ancien droit” (Pla-

njol-Ripert, loc. cit., p. 938), għalkemm il-lokazzjoni ma tilfetx b'dan il-karatteristika tagħha ta' rapport personali. Fubini (Locazione di Cose, no. 49), għar-rigward tal-korrispondenti art. 1597 tal-Kodici Civili Taljan tal-1865, jghid: — "La opponibilità, adunque, ai termini dell'articolo 1597 C. Civ., non ha alcuna relazione con la natura del diritto, ed è sancita per considerazioni pratiche di tutela dell'interesse del conduttore, che è assunto qui dal legislatore, e giustamente, come coincidente con un interesse generale. Si tratterebbe quindi di una norma di interesse generale..."; u D. Mandriolo, fil-kumment għall-istess artikolu (Scialoja, Dizionario Pratico del Diritto Privato, Locazione di Cose, no. 125, — 4 Ed. 1934) jghid: — "Dato il carattere eccezionale della norma, la dottrina ha tentato di dare una spiegazione che ne permette l'inclusione nel sistema generale..... Conveniamo col Fubini che in nessun modo si possa dare una esauriente spiegazione della norma in discorso, che, introdotta per ragione di equità, in questa soltanto ha il suo fondamento (Fubini, n. 754; Abello, 1, p. 682). La posizione giuridica che l'eccezionale norma dell'articolo 1597 determina è quella di costringere il nuovo proprietario a mantenere inalterato il rapporto giuridico che ha per oggetto il godimento della cosa da parte del conduttore" (Fubini, loc. cit.); si ha dunque una obbligazione che nasce non soltanto a carico dell'originario contraente, ma di chiunque venga a trovarsi in quel dato rapporto di disposizione della cosa, in sostanza una obbligazione ambulatoria 'propter rem'";

Illi, għalhekk, ir-raġunijiet avanzati mill-konvenut biex isostni l-eċċezzjoni tiegħu li l-azzjoni hi preskritta huma nfondati. Il-lokazzjoni għadha ma spiċċatx, l-azzjoni giet proposta fi żmien utili, u t-talba tal-attriċi tirriżulta;

Rat in-nota tal-appell tal-konvenut, u rat il-petizzjoni tiegħu, fejn talab li s-sentenza fuq imsemmija tiġi revokata, billi d-domanda tal-attriċi tiġi riġettata, bl-ispejjeż taż-żewġ istanzi kontra tagħha;

Omissis;

Ikkunsidrat;

Illi jirrizulta mill-provi, u speċjalment mid-dokument eżibit fil-fol. 10-42 tal-proċess, li l-fond imsemmi fl-att ta' citazzjoni gie mikri mill-appellant lill-attriċi appellata bil-kera ta' £1 fix-xahar minghajr indikazzjoni ta' żmien. Dik il-lokazzjoni saret fid-9 ta' Mejju 1946 (fol. 6), u saq-9 ta' Settembru 1955 (fol. 36 tergo) il-kera gie nkassat u perċepit mill-appellant, għalkemm huwa fis-27 ta' Mejju 1954 kièn biegh l-imsemmi fond lil Lorenzo Attard, billi bejnu u bejn l-appellant kien sar ftehim, mħabba biza ta' rkupru, li lill-attriċi ma juruha xejn b'dak il-bejgh, u magħha "kellu jibqa' jidher il-konvenut sa Settembru 1955" (ara nota fil-fol. 54 tal-proċess). Fis-sena 1956 l-attriċi ressqet talba quddiem il-Board li jirregola l-Kera biex jiġi stabbilit il-kera xieraq tal-imsemmi fond; u dak il-Board, b'deċiżjoni tat-13 ta' Ottubru 1956 (fol. 43), iffissa dak il-kera fl-ammont ta' £7. 4s. 0d. fis-sena mill-ewwel skadenza, b'dan li, jekk il-lokazzjoni saret wara l-ewwel ta' Ottubru 1944, irriduzzjoni tkun mill-bidu tagħha. Skond din is-sentenza tal-Board, l-ammont li kellu jiġi restitwit lill-attriċi huwa ta' £44 16s. 0d. għall-perijodu li l-kera gie nkassat mill-appellant, billi dak l-ammont jirrappreżenta d-differenza tal-kera xieraq stabbilit mill-Board u l-hlas tal-kera bil-£1 fix-xahar magħmul mill-attriċi;

Ikkunsidrat;

Illi l-appellant isostni li l-azzjoni proposta mhix attendibbli, għaliex saret wara li għalaq iż-żmien previst mill-art. 10 tal-Ordinanza nru. XVI tal-1944, billi l-kera sar minghajr determinazzjoni ta' żmien u kien jithallas bix-xahar, u kompliet tiġgedded minn xahar għall-iehor kif għadha tiġgedded sal-lum, billi l-attriċi għadha dejjem fil-fond;

Ikkunsidrat;

Illi l-imsemmi art. 10 tal-Ordinanza Nru. XVI tal-1944 jistabbilixxi li kwalunkwe azzjoni mill-inkwilin kontra sid il-kera. skond id-dispożizzjonijiet tal-Ordinanza, tkun preskritta "bil-mogħdija ta' sena mill-jum tat-tmiem tal-kirja" jew mill-jum li fih din l-Ordinanza tieqaf mis-sehħ, liema

jum fosthom jahbat l-ewwel. Hemm bżonn, għalhekk, li qabel xejn jiġi stabbilit jekk il-lokazzjoni magħmula lill-attriċi tal-fond fuq imsemmi spiċċatx;

Kif ingħad iżjed il-fuq, meta saret dik il-lokazzjoni ma kienx hemm ftehim espress dwar iż-żmien tagħha, u għalhekk applika d-dispożizzjoni tal-art. 1621(a) tal-Kodiċi Ċivili, jiġifieri l-lokazzjoni għandha titqies magħmula għaż-żmien li għaliha gie kalkulata il-kera. Iżda bl-għeluq ta' dan iż-żmien l-istess lokazzjoni ma spiċċatx, kif espressament stabbilit fl-art. 1657 tal-Kodiċi fuq imsemmi, fl-assenza tal-kondizzjoni hemm kontemplata, li fil-każ ma tirrikorrix. Konsegwentement, l-imsemmija lokazzjoni, magħmula mill-appellant favur l-attriċi, ma spiċċatx, u għadha sejra, u għalhekk l-azzjoni proposta mhix estinta in bażi għad-dispożizzjoni tal-art. 10 tal-imsemmija Ordinanza XVI tal-1944 minhabba d-dekorrimment tat-terminu hemm stabbilit, billi dak it-terminu għadu ma bediex jgħaddi għaliex il-lokazzjoni għadha ma spiċċatx;

Ikkunsidrat;

Illi n-novazzjoni allegata mill-appellant ma ssibx il-fondament tagħha fil-liġi, billi ebda wieħed mill-każi tassattivi tagħha fl-art. 1222 tal-Kodiċi ċitat ma jissussisti fil-każ in eżami. Is-somma reklamata mill-attriċi giet inkassata mill-appellant, li għandu jreggagħha lura u jagħtiha lura lill-istess attriċi skond l-imsemmija sentenza tal-Board. Bil-fatt li l-appellant fil-kors tal-lokazzjoni biegh il-fond lil Lorenzo Attard, huwa ma lliberax ruħu minn dak l-obligu tar-restituzzjoni, u lanqas seta' jixxhet dak l-obligu fuq l-imsemmi Attard;

Għar-raġunijiet fuq miġjuba;

Tirrespingi l-appell u tikkonferma s-sentenza appellata; bl-ispejjeż kontra l-konvenut appellant.